

एहदे इलावा उनें 100 दिनें दी अवधि आले नशा मुक्त जम्मू-कश्मीर अभियान तैहत हासल प्रगति ते अपने-अपने जिले च होने आहली बक्ख-बक्ख धार्मिक जातराएं जिआं श्री अमरनाथ जी जातरा- श्री कौसर नागर जातरा ते श्री बुड्ढा अमरनाथ जी जातरा लेई कीती जा'रदी त्यारियें बारे बी एल.जी हों गी जानकारी दिती। सिन्हा हों डिप्टी कमीशनरें ते SSPएं गी निर्देश दिता जे ओह नशे दी कबैतू खलाफ लड़ाई च नतीजाकुन कारवाइयां करन। उनें जम्मू खिते च नशे दे गैर-कनूनी कारोबार आली थाहरें ते नैटवर्क दी शिनाख्त करियें उनें'गी तबाह करना जकीनी बनाने दे बी निर्देश दिते।

<><><><><><>

LG- Book Release

उपराज्यपाल मनोज सिन्हा हों डाक्टर सुशील राजदान हुंदे जीवन पर आधारित कताब "Healer in Exile: The untold story of Dr. Sushil Razdan" जारी कीती- जिसी डाक्टर राजदान हुंदे पुत्र सचिन राजदान हों लिखे दा ऐ ऐ। इस मौके पर किट्ठ अग्गे भाषण दिंदे होई एल.जी सिन्हा हों आखेआ जे डाक्टर सुशील राजदान हुंदा नांs भारत दे बड्डे न्यूरोलॉजिस्ट डाक्टरें च लैता जंदा ऐ ते मैडिकल खेतर च उन्दे जोगदान बेजोड़ न। उनें आखेआ जे डाक्टर राजदान हुंदा जीवन होरनें दी निस्वार्थ सेवा दे प्रति मज़बूत वचनबद्धता दा पाठ पढ़ांदा ऐ।

<><><><><><>

Pre-Paid Meters

खजाना मैहकमे नै सब्बनें प्रशासनिक मैहकमें लेई इक नमां सर्कुलर जारी करदे होई उनें गी निर्देश दिता ऐ जे सरकारी दफ्तरें, सार्वजनिक क्षेत्र दे उपक्रमें, कारपोरेशनें ते सरकार आसेया चलाए जा'रदे होरनें संस्थानें च प्रीपेड स्मार्ट बिजली मीटर लाने दी प्रक्रिया च तेजी आनन। आकाशवाणी जम्मू दे संवाददाता नै खबर दिती ऐ जे सिविल सचिवालय दे बजट संभाग आसेया जारी सर्कुलर च आखेया गेदा ऐ जे बिजली दी नमें सिरेया बंड आली योजना तैहत बिजली बिलें दे पराने ते पारम्परिक सरिस्ते गी नमें प्रीपेड स्मार्ट मीटर आले मॉडल च तौले शा तौले तब्दील करने गी यकीनी बनाया जा। खजाना मंत्रालय नै सब्बनें मैहकमें गी बिजली दे अपने पराने बकाया बिल जमा कराने आस्तै निर्देश जारी कीते।

<><><><><><>

Speaker –Leg. Complex

जम्मू-कश्मीर विधानसभा दे स्पीकर अब्दुल रहीम राथर होरें कल सीनियर ऐहलकारें दी इक बैठक लाइयै जम्मू च नमें विधानसभा परिसर दे निर्माण च हासल प्रगति दा जायजा लैता। इस मौके पर नमें असैम्बली परिसर दे तौले निर्माण कन्ने जुड़े दे बक्ख-बक्ख मामलें पर तफसीली चर्चा कीती- जिंदे च इक केन्द्री हॉल- कमेटी ते मीटिंगें लेई कमरें- बौहने दी समर्थ- लाइब्रेरी ते मीडिया कक्ष वगैरा दे प्रावधान मुख तौर पर शामिल हे।

परियोजना दे प्रभारी Executive Engineer होरें प्रोजैक्ट दे बक्ख-बक्ख चरणें बारे इक ब्योरेबार पेशकारी कीती।

<><><><><><>

Fair Hike –Public Transport

सरकार नै केन्द्री राज प्रबंधन आहले इलाके जम्मू-कश्मीर च बक्ख-बक्ख वर्ग दे कारोबारी ते यात्री गड्डियें दे कराएं च 18 फीसदी दा बाद्दा कीता ऐ ते इत सरबंधें च अधिसूचना बी जारी कीती ऐ। आकाशवाणी जम्मू दे संवाददाता नै खबर दिती ऐ जे ट्रांस्पोर्ट मैहकमे नै जम्मू दे ट्रांस्पोर्ट कमीशनर गी निर्देश दिता ऐ जे ओ बधे दे नमें कराएं गी तैह करै-जेहड़े Taxis-Maxi Cabs- Auto –रिक्शां ते मुसाफर बसें पर लागू होगंन। सरकार नै इलैक्ट्रिक गड्डियें लेई बी बक्खरे तौरा पर कराए तय कीते न। हुकम मूजब ई-रिक्शा फी किलोमीटर दे स्हाबै 15 रपे कराया लेई सकदे न- जिसले के ई-ऑटो पैहले किलोमीटर लेई 25 रपे ते हर बाद्दू किलोमीटर लेई 20 रपे प्रति किलोमीटर दे स्हाबै कराया लैई सकगंन।

<><><><><><>

Swach Survekshan

जम्मू म्युनिसिपल कारपोरेशन नै कल स्वच्छ सर्वेक्षण 2025-26 दी आधिकारिक शुरुआत कन्नै गै साफ-सुथरे ते सेहतमंद जम्मू लेई फैसलाकुन गेंs पुट्टी ऐ।

जम्मू पूर्व दे विधायक युद्धवीर सेठी, बाहु दे विधायक विक्रम रंधावा ते JMC दे कमीशनर डाक्टर देवांश यादव हुंदी मौजूदगी च शुरु कीते गेदे इस सर्वेक्षण च कचरा किट्ठा करने आली नमीं गड्डियें गी झंडी दस्सियै रवाना कीता गेआ, डोगरी च इक स्वच्छता जिंगल जारी कीता गेआ, नागरिकें थमां प्रतिक्रिया लैने दे सरिस्ते गी शुरु कीता गेआ ते कन्नै मता कचरा किट्ठा होने आली थाहरें थमां उस कचरे गी हटाने दी चुनौती गी स्वीकार करना बी एहदे च शामिल ऐ। इस मौके उप्पर कचरा किट्ठा करने आली 16 गड्डियें गी झंडी दस्सियै रवाना कीता जिंदे च 3 टिप्पर ते 3 आटो टिप्पर शामिल न।

<><><><><><>